

न डरते हैं, न डराते हैं, सच सामने लाते हैं..!

वहीं मामले में जंगीपुर के टीएमसी सांसद खलीलुर रहमान ने बताया कि हालात सुधर रहे हैं और सरकार पीड़ितों की हर संभव मदद कर रही है। उन्होंने लोगों से अफवाहों से बचने और शांति बनाए रखने की अपील की। जिला प्रशासन अब उन लोगों की सूची बना रहा है, जिनके हिंसा में हुई संपत्ति की क्षति के लिए मुआवजा दिया जाएगा।

संक्षिप्त समाचार

श्रमिकों का कल्याण प्रशासनिक नहीं, नैतिक उत्तरदायित्व : श्रम मंत्री पटेल



**भोपाल, निप्र।** श्रम, पंचायत एवं ग्रामीण विकास मंत्री एवं श्रम कल्याण मंडल अध्यक्ष श्री प्रहलाद सिंह पटेल ने कहा कि मंडल की बैठकों में श्रम कल्याण के विषय पर विस्तारसे चर्चा की जाना चाहिये। उन्होंने कहा कि आगामी बैठक में श्रम कल्याण योजनाएं एवं श्रम कानूनों में आने वाली व्यावहारिक समस्याओं के बारे में बोर्ड में चर्चा की जाए। उन्होंने कहा कि संबल योजना के प्रभावी क्रियान्वयन की विसंगतियों को दूर करें। मंत्री श्री पटेल मंगलवार को पलाश रेसीडेंसी में मध्यप्रदेश श्रम कल्याण मण्डल के संचालक मण्डल की 62वीं बैठक को संबोधित कर रहे थे। श्रम कल्याण से जुड़े विषयों पर विस्तार से चर्चा की गई। बैठक में प्रमुख सचिव श्री उमाकांत उमराव, अपर सचिव श्री बसंत कुर्रे, कल्याण आयुक्त श्री एस.एस.दीक्षित सहित मंडल के सदस्य, विभागीय अधिकारी कर्मचारी उपस्थित थे। मंत्री श्री पटेल ने कहा कि श्रमिकों का कल्याण केवल प्रशासनिक दायित्व नहीं, नैतिक उत्तरदायित्व भी है। हमारी सरकार हर श्रमिक के सम्मान, अधिकार और भविष्य की रक्षा के लिए संकल्पबद्ध है। उन्होंने कहा कि 80 प्रतिशत से अधिक दिव्यांगता वाले शत-प्रतिशत श्रमिकों को सर्वप्रथम इलेक्ट्रिक वाहन का वितरण किया जाना सुनिश्चित करें। उन्होंने कहा कि नवीन श्रम कल्याण केंद्रों की डिजाइन भविष्य की आवश्यकताओं के अनुसार तैयार की जाए। बैठक में प्रमुख सचिव, श्रम श्री उमराव ने जानकारी दी कि शासन की ओर से मंडल को अंशदान वशि 2 करोड़ से बढ़ाकर वित्तीय वर्ष 2025-26 में 12 करोड़ की गई है। बैठक में मण्डल की 61वीं बैठक में लिये गये निर्णयों पर कार्यालय द्वारा की गई कार्रवाई की पुष्टि की गई एवं मण्डल के वित्तीय बजट वर्ष 2025-26, मण्डल के वार्षिक प्रतिवेदन वर्ष 2023-24 पर कार्यान्तरे अनुमोदन प्रदान किया गया। मण्डल कर्मचारियों की सेवाशर्तों विनियम में अनुकंपा नियुक्ति का प्रावधान किये जाने, म.प्र. श्रम कल्याण निधि अधिनियम, 1982 की धारा 2 (3) (ख) को संशोधित करने, मण्डल के नियमित कर्मचारियों को 7वें वेतनमान के एरियस के व्यय भार की स्वीकृति प्रदान की गई, श्रम कल्याण केन्द्र, बुरहानपुर भवन, बुरहानपुर के मरम्मत के लिए व्यय राशि पर कार्योत्तर अनुमोदन प्रदान किया गया।

जनता में खुशहाली लाने के लिए बनाए जाएं आनंद ग्राम : निदेशक गंगराड़े

**भोपाल, निप्र।** राज्य आनंद संस्थान के निदेशक श्री प्रवीण कुमार गंगराड़े ने कहा कि लोगों के जीवन में खुशहाली लाने के लिए ग्राम स्तर पर अधिक से अधिक आनंद ग्राम स्थापित किए जाएं। उन्होंने यह बात खरगोन में आयोजित आनंद क्लब सदस्यों, आनंदम सहयोगियों एवं आनंदकों की समीक्षा बैठक में कही। निदेशक श्री गंगराड़े ने कहा कि खरगोन जिले में आनंद विभाग की गतिविधियां सराहनीय हैं, लेकिन अभी और संभावनाएं हैं। उन्होंने स्वयं आनंदित रहते हुए दूसरों को भी आनंद संस्थान से जोड़ने की अपील की। विशेष रूप से आनंद, अल्पविराम जैसी गतिविधियों को गांव-गांव तक पहुंचाने के लिए हेप्पीनेस वालंटियर्स की भूमिका को उन्होंने महत्वपूर्ण बताया। उन्होंने बताया कि राज्य आनंद संस्थान द्वारा आरसीवीपी नरोन्हा प्रशासन अकादमी भोपाल में %आनंद की ओर% सार्वभौमिक मानवीय मूल्यों के साथ प्रशिक्षण कार्यक्रम का सफल आयोजन किया गया। यह प्रशिक्षण सार्वभौमिक मानवीय मूल्यों पर आधारित था। इसका उद्देश्य प्रतिभागियों को एक आनंदमयी जीवन शैली अपनाने के लिये प्रेरित करना रहा। वन विद्यालय झाबुआ में भी आनंद की ओर कार्यक्रम का सफल आयोजन किया गया। इस अवसर पर विद्यालय के समस्त विद्यार्थियों ने उसाह और उमंग के साथ सहभागिता की। कार्यक्रम के दौरान विद्यार्थियों को मानव मूल्यों पर आधारित जीवन जीने की कला से अवगत कराया गया। चर्चा में यह समझाया गया कि किस प्रकार हम अपने दैनिक जीवन में सजगता, संवेदनशीलता और सकारात्मक दृष्टिकोण अपनाकर जीवन को तनावमुक्त, शांतिपूर्ण और आनंदमय बना सकते हैं। सत्र में छोटे-छोटे पर्यवेक्षणा के माध्यम से अपने भीतर झांकने और अपने व्यवहार में सुधार लाने के उपायों पर विस्तार से चर्चा की गई। विद्यार्थियों ने प्रश्नोत्तर सत्र के माध्यम से जीवन जीने की प्रक्रिया को गहराई से समझा। राज्य आनंद संस्थान द्वारा शासकीय अधिकारियों-कर्मचारियों के लिए पंचगनी, महाराष्ट्र में 22 से 25 अप्रैल तक चार दिवसीय आनंद शिविर का आयोजन किया जाएगा।

ओवरब्रिज बनने से लाखों लोगों को मिलेगी ट्रैफिक की समस्या से राहत : राज्यमंत्री गौर



विनय उजाला

**भोपाल, निप्र।** पिछड़ा वर्ग एवं अल्पसंख्यक कल्याण राज्यमंत्री (स्वतंत्र प्रभार) श्रीमती कृष्णा गौर ने मंगलवार को मंत्रालय में विभिन्न विभागों के साथ गोविंदपुरा क्षेत्र में हो रहे निर्माण कार्यों की समीक्षा की। उन्होंने निर्माण कार्यों में देरी और लापरवाह अधिकारियों पर नाराजगी व्यक्त करते हुए समय सीमा में कार्य करने के निर्देश दिए।

राज्यमंत्री श्रीमती गौर ने कहा कि आम लोगों को ट्रैफिक की समस्या से निजात दिलाने के लिए आशिमा मॉल से बावड़िया कलां के बीच ओवरब्रिज बनाया जाएगा। इसका लाभ रोज आवागमन करने वाले लाखों लोगों को मिलेगा। ओवरब्रिज के निर्माण के लिए इसी सप्ताह टेंडर जारी हो जाएगा और जून महीने में इसका निर्माण कार्य शुरू कर दिया जाएगा। राज्यमंत्री श्रीमती

आशिमा मॉल से बावड़िया कलां के बीच ओवरब्रिज निर्माण जून से होगा प्रारंभ

गौर ने बावड़िया ब्रिज पर ट्रैफिक सिग्नल लगाने के निर्देश भी दिए हैं, इससे लंबे समय से रहवासियों को राहत मिलेगी।

राज्यमंत्री श्रीमती गौर ने कहा कि भेल क्षेत्र की सड़कों की मरम्मत के लिए भेल के अधिकारियों के साथ समन्वय कर पीडब्ल्यूडी विभाग के अधिकारी इस कार्य को जल्द पूरा करें। उन्होंने लंबे समय से एमजीएम स्कूल अवधपुरी के करीब बनने वाली सड़क के निर्माण कार्य में देरी पर कहा कि सड़क के निर्माण कार्य में कोताही बर्दाश्त नहीं की जाएगी। सड़क निर्माण कार्य को जल्द से जल्द पूरा करने के लिए उन्होंने अधिकारियों को निर्देशित किया।

मप्र में सूचना प्रौद्योगिकी से वनों की सुरक्षा और संरक्षण में आयी गतिशीलता

विनय उजाला

**भोपाल, निप्र।** मुख्यमंत्री डॉ. मोहन यादव ने कहा है कि वनों के संरक्षण और पर्यावरण की सुरक्षा के लिये प्रदेश में निरंतर प्रभावी कदम उठाये जा रहे हैं। मुख्यमंत्री की मंशानुसार विभिन्न विभागों द्वारा इस दिशा में सकारात्मक प्रयास किये जा रहे हैं।

वन विभाग द्वारा सूचना प्रौद्योगिकी तकनीकों के उपयोग से वनों की सुरक्षा एवं संरक्षण में गतिशीलता लाने के लिये जीआईएस तकनीक का प्रयोग वन क्षेत्रों के नक्शों के निर्माण एवं संधारण के लिये किया जा रहा है। मुख्यमंत्री डॉ. यादव ने कहा है कि वन विभाग द्वारा वनों का वैज्ञानिक दृष्टि से इस तरह प्रबंधन करना, जिससे न सिर्फ ग्रामवासियों को वनों से जीविकोपार्जन का स्रोत निरंतर बना रहे, बल्कि प्रबंधन में भी उनकी भागीदारी सशक्त करने का सार्थक प्रयास है। साथ ही इससे यह भी सुनिश्चित करना है कि वन एक प्राकृतिक धरोहर के रूप में संवहनीय, संरक्षित एवं संवर्धित संसाधन के रूप में विकसित होता रहे। मध्यप्रदेश वन एवं वन्य-जीव संरक्षण एवं संवर्धन में अग्रणी राज्यों की श्रेणी में अपना स्थान रखता है।



वनखण्डों के मानचित्रों का डिजिटाइजेशन

जनसंपर्क अधिकारी के.के. जोशी ने मंगलवार को जानकारी देते हुए बताया कि वन विभाग में वनखण्डों के मूल मानचित्रों एवं राजस्व विभाग के खसरेवार उपलब्ध जीआईएस डेटा का उपयोग कर नक्शे तैयार किये गये हैं। अभी तक 64 वन मण्डल में से 40 के परिष्कृत मानचित्र तैयार किये गये हैं एवं 23 वन मण्डलों के वन क्षेत्रों के मानचित्रों का सुधार कार्य प्रगति पर है, इसे शीघ्र पूर्ण किया जायेगा। मेम आईटी से अन्य शासकीय संस्थाओं को भी डेटा प्रदाय किया गया है। इससे वनों के संरक्षण में मदद मिल रही है।

जल स्रोतों के मानचित्र का एटलस

मध्यप्रदेश देश का टाइगर स्टेट है। हमारे वन विविध प्रकार के जीव-जंतुओं से परिपूर्ण हैं। ग्रीष्म ऋतु में वन्य-जीवों के लिये पीने के पानी की उपलब्धता सुनिश्चित करना वन्य-जीव प्रबंधन के लिये आवश्यक रहता है। इसके लिये सतही जल-स्रोतों की पहचान कर उनको सुवीबद्ध कर प्रबंधन योजना में सम्मिलित किया जाता है। सूचना प्रौद्योगिकी द्वारा मध्यप्रदेश के समस्त वन मण्डलों के सतही जल-स्रोतों का मानचित्रिकरण कर उन्हें वेबसाइट पर उपलब्ध कराया गया है। इन मानचित्रों को ग्रीष्म ऋतु के सेटेलाइट रिमोट सेंसिंग डेटा के उपयोग से बनाया गया है। इससे वनों में जल-स्रोतों में बढ़ोतरी हुई है। वनों के भीतर विभिन्न वानिकी गतिविधियों के लिये क्षेत्र चयन के लिये सूचना प्रौद्योगिकी शाखा द्वारा डिजिटल एलीवेशन मॉडल की आधुनिक तकनीक के उपयोग से विभिन्न संरक्षित क्षेत्रों तथा वन मण्डलों के डी-श्री मानचित्रों /decision support system का निर्माण कर वेबसाइट पर उपलब्ध कराया गया है।

अखिल भारतीय वनवासी ग्रामीण मजदूर महासंघ के 7वें अधिवेशन का शुभारंभ

वनवासी मजदूर भाई-बहनों की सभी समस्याओं का समाधान किया जाएगा : मुख्यमंत्री

विनय उजाला

**भोपाल, निप्र।** मुख्यमंत्री डॉ. मोहन यादव ने अखिल भारतीय वनवासी ग्रामीण मजदूर महासंघ के 7वें अधिवेशन के शुभारंभ सत्र में सम्बोधित करते हुए कहा कि मजदूर भाई-बहनों की सभी समस्याओं का समाधान करने के लिए भोपाल में विभागों से समन्वय कर काम किया जाएगा।

वनवासी भाई-बहनों तथा सभी वर्ग की बेहतरी के लिए कार्य करने में सरकार कोई कसर नहीं छोड़ेगी। सरकार ने इंदौर की हुकुमचंद मिल के 4800 मजदूर भाई-बहनों के 224 करोड़ रुपए का बकाया भुगतान करवा दिया है। रतलाम की सज्जन मिल के मजदूरों का बकाया भुगतान भी शीघ्र करवा दिया जाएगा। सरकार की ओर से औद्योगिकीकरण को बढ़ावा देकर रोजगार के अवसर तलाशने के लिए औद्योगिक निवेश के लिए संभागीय स्तर पर रीजनल इण्डस्ट्री कॉन्क्लेव आयोजित कर उद्योगपतियों के साथ अनुबंध किए गये हैं।

भोपाल में 9वीं ग्लोबल इन्वेस्टर्स समिट आयोजित की गयी। इसमें प्रधानमंत्री नरेन्द्र मोदी एवं गृह एवं सहकारिता मंत्री श्री अमित शाह की उपस्थिति में प्रदेश में उद्योगों को बढ़ावा देने और रोजगार के अवसर तलाशने के कार्य किए गए हैं। प्रदेश में रोजगारमूलक उद्यम स्थापित करने वाले उद्योगपतियों को जमीन आवंटन, विद्युत बिल में छूट देते हुए 70 प्रतिशत तक सरकार द्वारा सबसिडी दी जाएगी।

मुख्यमंत्री डॉ. यादव ने कहा कि धार और झाबुआ जिले में भी मेडिकल कॉलेज खोले जाएंगे, जिससे वनवासी जिलों में पढ़ाई एवं उपचार की बेहतर व्यवस्थाएं सुनिश्चित हो सके। सरकार द्वारा गरीब महिला, किसान, युवा सभी वर्गों के लिए प्राथमिकता से काम किया जा रहा है।



देश के हित में करेंगे काम

मुख्यमंत्री डॉ. यादव ने कहा कि देश के हित में करेंगे काम, और काम के लेंगे पूरे दाम, यह भारतीय मजदूर संघ का नारा है। सरकार की ओर से देशहित में काम करने वाले मजदूरों को उनका पूरा हक दिया जाएगा। वरन् उद्योग में कार्य करने वाले श्रमिकों को प्रति मजदूर 5 हजार रुपए प्रति माह अनुग्रह राशि देने की योजना पर कार्य किया जा रहा है। मुख्यमंत्री डॉ. यादव ने कहा कि अलीराजपुर क्षेत्र के मजदूर भाई-बहन काम की तलाश में गुजरात राज्य की सूरत स्थित हीरा फैक्ट्री में कार्य पर जाते हैं, इसके लिए अब अलीराजपुर में ही हीरा फैक्ट्री के माध्यम से रोजगार के साधन उपलब्ध कराए जाएंगे। गंभीर बीमारी के समय गरीबों/मजदूरों के उपचार के लिये एयर एम्बुलेंस सेवा के माध्यम से अन्यत्र भेजने की व्यवस्था सरकार द्वारा की जा रही है। गरीबों के उपचार के लिये प्रधानमंत्री आयुष्मान योजना में निजी चिकित्सालयों में भी उपचार की व्यवस्था की गई है।

योगिता दीपक चौकसे जायसवाल महिला महासभा की जिला उपाध्यक्ष नियुक्त

विनय उजाला

**इंदौर, नप्र। म.प्र. जायसवाल** विजयलक्ष्मी, अनिल मालवीय के परामर्श और अखिल भारतीय सर्ववर्गीय महिला महासभा की अनुशंसा पर की गई है। समाज के सभी अधिकारी ने बधाई दी। सूरज जायसवाल, प्रभुचरण जायसवाल, डी.पी. राय, पुरुषोत्तम जायसवाल, सोनू जायसवाल, अतुल जायसवाल, सुभाष जायसवाल, श्रमती सुनिता जायसवाल, अशोक जायसवाल, सचिन चौकसे, उमा प्रकाश राय,



राज्य स्तरीय पाठ्यचर्या की रूपरेखा निर्माण के लिये प्रारंभ हुई कार्यशाला

भोपाल, निप्र। राज्य स्तरीय पाठ्यचर्या की रूप रेखा निर्माण के लिये 3 दिवसीय कार्य शाला का शुभारंभ मध्यप्रदेश पाठ्य पुस्तक स्थायी समिति के अध्यक्ष श्री अलकेश चतुर्वेदी ने मंगलवार को भोपाल के लेक-व्यू अशोकान में दीप प्रज्ज्वलित कर के किया। कार्यशाला में बच्चों का सर्वांगीण विकास, कोशल विकास और आध्यात्मिक और नैतिक शिक्षा जैसे उद्देश्य बिंदुओं पर विचार मंथन के बाद प्राप्त सुझावों को राष्ट्रीय पाठ्यचर्या समिति को प्रेषित किया जाएगा। इसके बाद राज्य की पाठ्यचर्या का निर्माण भी किया जाएगा।

सुंदरकांड एवं भंडारे में शामिल हुए भगवानदास सबनानी





विनय उजाला

**भोपाल, निप्र।** भारतीय जनता पार्टी के प्रदेश महामंत्री व विधायक भगवानदास सबनानी जी पंचमुखी हनुमान मंदिर तुलसी नगर में आयोजित सुंदरकांड एवं भंडारे में सम्मिलित हुए। साथ ही उपस्थित जनों को भोजन प्रसादी कर

भंडारे में प्रसाद ग्रहण किया। इस अवसर पर मंडल अध्यक्ष मुकेश देहाड़ मंडल अध्यक्ष सोनू पालीवाल गौरव जैन गोविंद वर्मा भक्तजन उपस्थित रहे।

‘तालाबों और कुओं को साफ रखें, वर्षा जल संचयन करें’

जल गंगा संवर्धन अभियान... जल आज सहेजेंगे तो हर खेत को मिलेगा कल

विनय उजाला

**भोपाल, निप्र।** मुख्यमंत्री डॉ. मोहन यादव के मार्गदर्शन में जल गंगा संवर्धन अभियान संचालित किया जा रहा है। प्रदेश के जिलों में जल स्रोतों के संवर्धन और संरक्षण के लिये विविध गतिविधियां आयोजित की जा रही हैं।

अभियान में जनभागीदारी से जल संरक्षण का संकल्प साकार हो रहा है। प्राचीन जल संरचनाओं का जीर्णोद्धार और नवीन जल संरचनाओं का निर्माण कार्य किया जा रहा है। उमरिया जिले के जनपद पंचायत करकेली में प्रधानमंत्री कृषि सिंचाई योजना के अंतर्गत आयोजित वॉटरशेड महोत्सव-2025 जल संरक्षण की दिशा में एक ऐतिहासिक पहल रही। कार्यक्रम में विधायक शिवनारायण सिंह, कलेक्टर श्री धरणेंद्र जैन, जनप्रतिनिधि, किसान, पंचायत प्रतिनिधि, महिला स्व-सहायता समूह, युवा, छात्र-छात्राएं, और स्थानीय जन मौजूद रहे। प्रधानमंत्री कृषि सिंचाई योजना 2.0 का उद्देश्य




हर खेत को पानी देना है, ताकि किसानों को वर्ष भर सिंचाई की सुविधा मिल सके और खेती की उत्पादकता में वृद्धि हो। योजना के अंतर्गत वॉटरशेड डेवलपमेंट एक महत्वपूर्ण घटक है, जो ग्रामीण क्षेत्रों में जल संरक्षण, भूजल स्तर को बढ़ाने और भूमि सुधार जैसे कार्यों पर केन्द्रित है।



छतरपुर में प्रताप सागर तालाब की सफाई

छतरपुर जिले में जल गंगा संवर्धन अभियान के तहत कई गतिविधियां आयोजित की जा रही हैं। ग्राम निवरिया में ग्रामीण लोगों की बैठक कर लोगों को तालाबों, कुएं एवं बावड़ियों की सफाई करने के लिए प्रेरित किया गया और श्रमदान करने की शपथ दिलाई गई। प्रताप सागर तालाब की सफाई अभियान का कार्यक्रम कराया गया। देवास जिले में प्रशासन एवं ग्रामीणों के जनसहयोग से जनपद पंचायत देवास की ग्राम पंचायत टिगरिया गोगा एवं पर्वतपुरा के तालाब का हाहरीकरण किया जा रहा है।



शहडोल में दीवार लेखन कर महिलाएं बता रही जल का महत्व

जल गंगा संवर्धन अभियान अब जन अभियान बनता जा रहा है। शहडोल जिले के ब्योहारी की महिलाओं ने जल गंगा संवर्धन अभियान के तहत जल का महत्व बताने के लिए दीवार पर नारे लिखें तथा जल के महत्व के प्रति लोगों को जागरूक करने में अपनी महत्वपूर्ण भूमिका निभा रही हैं। धार एवं तिरला विकासखंड में श्रमदान कार्यक्रम आयोजित किए गए। धार के जीजी कॉलेज में आयोजित कार्यक्रम में हस्तरख्खे छात्र-छात्राएं, नवाकूर समिति, सदस्य उपस्थित रहे। कार्यक्रम के बाद ग्राम जेतपुरा स्थित तालाब की सफाई के लिये श्रमदान किया गया।

संक्षिप्त समाचार

श्री हिमांशु प्रजापति ने एमपीआईडीसी के कार्यकारी संचालक का पदभार ग्रहण किया



इंदौर, निप्र। वर्ष 2019 बैच के आईएस अधिकारी श्री हिमांशु प्रजापति ने आज एमपीआईडीसी (मध्यप्रदेश औद्योगिक विकास निगम) इंदौर के कार्यकारी संचालक का पदभार ग्रहण किया। उन्होंने एमपीआईडीसी के अधिकारियों की बैठक लेकर विभागीय कार्यों की जानकारी ली।

मंत्री सिलावट 16 को सांवेर क्षेत्र के विभिन्न ग्रामों का करेंगे भ्रमण

इंदौर, निप्र। जल संसाधन मंत्री तुलसीराम सिलावट 16 अप्रैल को सांवेर विधानसभा क्षेत्र अन्तर्गत विभिन्न ग्रामों का दौरा करेंगे। मंत्री श्री सिलावट ग्राम पंचायत पौर कराडिया, डकाच्या और ग्राम पंचायत मांगलिया में ग्रामीणों से मुलाकात करेंगे। वे ग्राम पंचायतों में मंदिर परिसर, बावड़ी आदि में स्वच्छता अभियान में भी शामिल होंगे। इस दौरान वे विभिन्न शासकीय योजनाओं से लाभान्वित हितग्राहियों से भी भेंट करेंगे। अपने भ्रमण के दौरान श्री सिलावट डकाच्या स्वास्थ्य केन्द्र और मांगलिया में रेलवे ओह्दर ब्रिज का निरीक्षण भी करेंगे।

बच्चों ने सीखी सोलर कुकिंग



इंदौर (विनय उजाला)। पद्मश्री जनक पलटा के पति जिमी मैगकिलगन की स्मृति में आयोजित सतत विकास सप्ताह के अंतर्गत आज इंदौर स्थित केंद्र पर सोलर कुकिंग एवं प्रशिक्षण का आयोजन किया गया। शहर की गणमान्य हस्तियों के साथ देवी अहिल्या विश्वविद्यालय के कुलपति श्री राकेश सिंघई एवं पद्मश्री जनक दादी ने सौर ऊर्जा के माध्यम से खाना पकाया एवं सौर ऊर्जा और सतत विकास के बारे में चर्चा की। द.विट्स स्कूल के छात्र-छात्राओं ने भी उत्साह से भाग लिया और सोलर कुकिंग का प्रशिक्षण प्राप्त करते हुए ग्रैन राइस और हलवा बनाया। अतिथियों द्वारा भी बच्चों के प्रयासों की सराहना की गई। प्राचार्य ज्योति चौरसिया ने बताया कि जल्द ही बच्चों को शिक्षकों के माध्यम से सोलर कुकिंग पर विस्तार से प्रशिक्षण दिया जाएगा और बच्चों को सोलर कुकर बनाने के लिए प्रेरित किया जाएगा।

श्री वनखंडी हनुमान मंदिर जीर्णोद्धार का कार्य शुरू



**विनय उजाला**  
**इंदौर, नप्र।** छत्रीबाग में उपस्थित प्राचीन श्रीवनखंडी हनुमान मंदिर पर संतो व सेवकों द्वारा भूमि पूजन किया गया, जिसमें महामंडलेश्वर श्री रामायण जी महाराज,मंदिर अध्यक्ष सुरेंद्र जी सिसोदिया, प्रेम कल्याण,उमेश रावल,बंटी कसेरा,अमन बाथम, गजेंद्र सिंह राठौड़, गोलू राठौर, लक्की सुनेरिया, प्रतिक शर्मा, व मंदिर की पूरी सेवा समिति उपस्थित रही। पिछले ग्यारह वर्षों से लगातार प्रतिशनिवार सुंदरकांड पाठ मंडली द्वारा किया जाता है, और निशुल्क सुन्दरकाण्ड मंदिर जीर्णोद्धार के लिए भी किया जा रहा है व उपाध्यक्ष प्रेम कल्याण ने बताया कि करीब 500 वर्ष पुराने इस मंदिर में जर्जरता आने की वजह से पुनः जीर्णोद्धार का कार्य किया जा रहा है।

अदब की महफ़िल के मंच पर हिमाचल पुलिस के ‘हार्मनी ऑफ द पाइंस’ ने सुरों से रच दी सम्मान की संगीतमय गाथा

लता मंगेशकर ऑडिटोरियम खचाखच भरा... सीढ़ियों तक बैठे दर्शकों ने सुरों और वर्दी दोनों को किया सलाम



**विनय उजाला**  
**इंदौर, निप्र।** पुलिस सिर्फ देश और समाज की रक्षा नहीं करती, बल्कि संस्कृति, संवेदना और संगीत की भी प्रहरी हो सकती है. यह संदेश रिविवा को अदब की महफ़िल द्वारा आयोजित भव्य संगीतमय संध्या में हिमाचल पुलिस के बैंड ‘हार्मनी ऑफ द पाइंस’ ने पूरे गौरव से दिया। जैसे ही मंच पर वर्दीधारी कलाकारों ने ‘ भारत हमको जान से प्यारा है ’ की धुन छेड़ी, सभागार

सिर्फ सुरक्षा नहीं, समाज निर्माण की दिशा में कदम

‘हार्मनी ऑफ द पाइंस’ केवल संगीत नहीं, पुलिस के भीतर की ईंसानियत, भावना और संवेदनशीलता का प्रतीक है। यह वही पुलिस है जो कभी सड़क पर ट्रैफिक कंट्रोल करती है, तो कभी मंच पर हारमोनियम, तबला और गिटार पर सुर सजाती है। इसी संवेदनशीलता के साथ यह बैंड चुनाव आयोग का ब्रांड एंबेसडर बनकर मतदाता जागरूकता जैसे अभियानों में भी अग्रणी भूमिका निभा रहा है। साथ ही, कलर्स टीवी के हुनरबाज – देश की शान जैसे मंच पर फाइनल तक पहुंचकर हिमाचल पुलिस की सृजनशीलता का राष्ट्रीय स्तर पर लोहा मनवाया है।

देशभक्ति से नहीं, गर्व से भर गया। यह दृश्य सिर्फ संगीत का नहीं, पुलिस की गरिमा और रचनात्मक क्षमता का भी उत्सव था। कार्यक्रम की लोकप्रियता इतनी थी कि सभागृह की हर सीट भर चुकी थी। कई दर्शक सीढ़ियों तक पर बैठकर

‘विकास जरूरी है, लेकिन नागरिकों की सहमति भी उतनी ही महत्वपूर्ण’ महापौर ने मेट्रो अधिकारियों को दिए स्पष्ट निर्देश

महापौर भार्गव ने मेट्रो रूट को लेकर ली बैठक



स्थानीय निवासियों की आपत्तियों पर जताई संवेदना

**विनय उजाला**  
**इंदौर, नप्र।** शहर में मेट्रो रेल परियोजना के तहत तेजी से कार्य जारी है, जिससे इंदौर भी जल्द ही मेट्रो नेटवर्क से जुड़ने वाला है। लेकिन मेट्रो रूट को लेकर शहर के पश्चिमी क्षेत्र, विशेष रूप से बड़ा गणपति और छोटा गणपति क्षेत्र के रहवासियों ने अपनी आपत्ति दर्ज कराई है।

स्थानीय नागरिकों ने महापौर श्री पुष्पमित्र भार्गव से मुलाकात की और अपनी समस्याएं रखीं। नागरिकों ने मेट्रो स्टेशन के

प्रस्तावित स्थान को लेकर चिंता जताई और अपने क्षेत्र में निर्माण के कारण होने वाले संभावित नुकसान की जानकारी दी। इसके बाद महापौर ने तत्काल मेट्रो कॉर्पोरेशन के अधिकारियों, विशेष रूप से प्रभारी अधिकारी श्री राजपूत के साथ मेट्रो कार्यालय में बैठक आयोजित की। बैठक में महापौर ने अधिकारियों से स्पष्ट कहा कि शहर का विकास हमारी प्राथमिकता है, लेकिन यह सुनिश्चित करना भी उतना ही जरूरी है कि स्थानीय निवासियों

को कम से कम असुविधा हो। महापौर ने निर्देश दिए कि मेट्रो रूट के चयन और स्टेशन की लोकेशन तय करने से पहले स्थानीय नागरिकों को विश्वास में लिया जाए और उनकी राय को प्राथमिकता दी जाए। साथ ही, अधिकारियों को निर्देशित किया गया कि वे जल्द ही नागरिकों के साथ पुनः बैठक कर इस मुद्दे का संतुलित और जनहितकारी समाधान निकालें। इस बैठक के माध्यम से प्रशासन ने यह स्पष्ट संकेत दिया है कि इंदौर में विकास जनसंवाद और जनसहमति के साथ होगा।

हनुमान प्राकट्योत्सव पर दिव्यांगजनों को मिला नई उम्मीद का उपहार

विनय उजाला

**इंदौर, नप्र।** छोला रोड स्थित खेडपति मंदिर परिसर में हनुमान प्राकट्योत्सव के पावन अवसर पर सर्व समृद्धि चैरिटेबल फाउंडेशन द्वारा एक विशेष जनकल्याणकारी सेवा कार्य का आयोजन किया गया। इस पुण्य अवसर पर दिव्यांगजनों को बैटरी से चलने वाली स्वचालित साइकिलें उपहार स्वरूप प्रदान की गईं। यह सेवा कार्य सर्व समृद्धि चैरिटेबल फाउंडेशन की ओर से समाज के प्रति दायित्व और समर्पण का प्रतीक है, जो



दिव्यांगजनों के जीवन में आत्मनिर्भरता और सुविधा को बढ़ावा देगा। इस प्रेरणादायी आयोजन ने समाज को समरसता और सेवा का संदेश भी दिया। इस अवसर को गौरवान्वित करने के लिए श्री राजेन्द्र प्रसाद गर्ग, श्रीमती सुशीला देवी गर्ग, श्रीमती राखी गर्ग

एवं श्री सुनील गर्ग की गरिमामयी उपस्थिति रही। सभी गणमान्य अतिथियों ने दिव्यांगजनों को शुभकामनाएं देते हुए उन्हें जीवन में आगे बढ़ने के लिए प्रेरित किया। सुनील गर्ग ने इस अवसर पर एक महत्वपूर्ण सामाजिक संदेश देते हुए कहा दिव्यांगता कमजोरी नहीं,

बल्कि विशेष सामर्थ्य का प्रतीक है। हमें उन्हें सहानुभूति नहीं, सहयोग और अवसर देना चाहिए, ताकि वे आत्मनिर्भर बन सकें और समाज में सम्मानपूर्वक जीवन जी सकें। सर्व समृद्धि फाउंडेशन द्वारा किए गए इस सेवा कार्य से कई दिव्यांगजनों को अपनी रोज़मर्रा की ज़िंदगी को सहज और आत्मनिर्भर तरीके से जीने की एक नई राह मिली है। हनुमान प्राकट्योत्सव के शुभ अवसर पर आयोजित इस सेवा कार्य ने समाज के बीच एक सकारात्मक संदेश प्रसारित किया कि सेवा ही सच्चा धर्म है।

निगम में जनसुनवाई, 31 आवेदन हुए प्राप्त

विनय उजाला

**इंदौर, निप्र।** आयुक्त श्री शिवम वर्मा द्वारा आज निगम मुख्यालय में जनसुनवाई की गई। इस अवसर पर निगम के समस्त अपर आयुक्त, उपायुक्त, सहायक आयुक्त, अधीक्षण यंत्री एवं विभाग प्रमुख उपस्थित थे। इस अवसर पर जनसुनवाई में प्राप्त आवेदनों को तत्काल निराकरण करने के भी निर्देश दिये गये।

आयुक्त श्री शिवम वर्मा द्वारा निगम मुख्यालय स्थित कक्ष में जनसुनवाई की गई, जन सुनवाई के दौरान नागरिकों द्वारा राजस्व,



मार्केट, भवन अनुज्ञा, स्वास्थ्य विभाग, रिमूवल् विभाग, सीवेंज विभाग, जनकार्य विभाग सहित अन्य विभागों के 31 आवेदन आयुक्त महोदय के समक्ष प्रस्तुत किये गये, आयुक्त द्वारा नागरिकों को समक्ष में सुना गया तथा प्राप्त

आवेदन को आयुक्त कार्यालय में जनसुनवाई के दौरान उपस्थित अपर आयुक्त, उपायुक्त, सहायक आयुक्त व विभाग प्रमुख को तत्काल प्रेषित कर नियमानुसार कार्यवाही करने के निर्देश दिये गये।

कार्यालय नगर पालिका परिषद नागदा, जिला उज्जैन

क्रमांक एफ- /नजस्व /2025 /996

:: विज्ञप्ति सूचना ::

नागर, दिनांक : 02/04/2025

इस सूचना द्वारा सर्व साधारण को सूचित किया जाता है कि निम्नांकित विवरण के भवन/भूमि के स्वामित्व/उत्तराधिकारी की ओर से आवेदन पत्र इस कार्यालय में म.प्र. न.पा. अधिनियम 1961 की धारा 150(1)(2)(3) के अनुसार नामांकन को सूचना प्राप्त होने के फलस्वरूप धारा 151 के तहत कार्यवाही की जाना है। अतः जिस किसी को नाम किये जाने में किसी प्रकार की कोई आपत्ति हो, तो विज्ञापन के प्रकाशन के दिनांक से 30 दिनों के अंदर अपनी आपत्ति लिखित रूप से मय दस्तावेज के प्रस्तुत करें अन्यथा अवधि समाप्त के पश्चात किसी प्रकार की आपत्ति मान्य नहीं होगी :-

| क्रं. | मोहल्ले का नाम               | वर्तमान न.पा. रिकार्ड में दर्ज                                      | हस्तांतरणकर्ता का नाम                                       | भवन/भूमि जिसके नाम होना है                                        | नामांकन चाहे जाने का आधार     |
|-------|------------------------------|---------------------------------------------------------------------|-------------------------------------------------------------|-------------------------------------------------------------------|-------------------------------|
| 1.    | सिंगापुर सिटी                | प्रवीण-कन्हैयालाल                                                   | प्रवीण-कन्हैयालाल                                           | विकास-मनोहरलाल अग्रवाल                                            | रजि/प्लाट 287                 |
| 2.    | जय अम्बे कॉ.                 | सीमादेवी-शंकरसिंह                                                   | सीमादेवी-शंकरसिंह                                           | राहुल-शंकर सिंह यादव                                              | दानपत्र/भवन                   |
| 3.    | मनोहर वाटिका                 | रेखा-विजय कुमार                                                     | रेखा-विजय कुमार                                             | देवेन्द्र, विशाल-जितेन्द्र गेहलोत                                 | रजि/प्लाट                     |
| 4.    | मनोहर वाटिका                 | विजय कुमार-मोहनलाल                                                  | विजय कुमार-मोहनलाल                                          | धीरज, नवीन-स्व. नरेन्द्र गेहलोत                                   | रजि/प्लाट                     |
| 5.    | सकेत कॉ. अमला रोड            | निरंक                                                               | यशोदाबाई-अमरलाल                                             | महेश कुमार-अमरलाल पुणेश-महेश कुमार                                | रजि/प्लाट                     |
| 6.    | प्रकाश नगर गली नं. 03        | मालती-वीर बहादुर धर्तीमार वीरबहादुर-कमानसिंह                        | मालती-वीर बहादुर धर्तीमार वीरबहादुर-कमानसिंह                | लीलाबाई-मांगीलाल लोकेश-मांगीलाल                                   | रजि/भवन                       |
| 7.    | नाहर कॉ.गं.                  | रूपेश-मनोहरलाल                                                      | कलावती-भागीरथ राठौर वेदप्रकाश-नंदराम रामलाल-नंदराम          | रूपेश-मनोहरलाल                                                    | रजि, विलियन/भवन               |
| 8.    | अमला रोड                     | निरंक                                                               | भारत-श्याम सिंह                                             | गुड्डिबाई-श्यामसिंह पुनम-सोनु मालिक पिता श्याम सिंह               | मृत्यु, प्र.पत्र शपथ पत्र/भवन |
| 9.    | जूना नागदा रोड बायपास रोड    | निरंक                                                               | मेहबूब खां-मुराद खां                                        | फरीदा बी-हनीफ मो.                                                 | रजि/भवन                       |
| 10.   | जूना नागदा रोड बायपास रोड    | निरंक                                                               | मेहबूब खां-मुराद खां                                        | फरीदा बी-हनीफ मो.                                                 | रजि/भवन                       |
| 11.   | जवाहर मार्ग गली नं.01        | शांतिबाई-सरदारमल                                                    | शांतिबाई-सरदारमल                                            | सरदारमल-नंदिशोशर                                                  | मृत्यु प्र.पत्र शपथपत्र/भवन   |
| 12.   | सिवपुर कॉ                    | रामप्रसाद-मांगीलाल                                                  | रामप्रसाद-मांगीलाल                                          | अमर सिंह-गणपतलाल                                                  | रजि/भवन                       |
| 13.   | जवाहर मार्ग गली नं.01        | मुकेश-बालमुकुन्द सुशीला-मुकेश                                       | मुकेश-बालमुकुन्द सुशीला-मुकेश                               | नामा-सोनु खान                                                     | रजि/भवन                       |
| 14.   | धारीवाल टाउनशिप              | निरंक                                                               | प्रदीप-भरतकुमार जैन                                         | लाखन-भरतलाल                                                       | रजि/प्लाट 22                  |
| 15.   | महिंदपुर रोड                 | धापूबाई-बिहारीलाल                                                   | धापूबाई-बिहारीलाल                                           | कृष्णवल्लभ, निशा, चेतन-स्व. महेशचन्द्र जगदीशचन्द्र-स्व. बिहारीलाल | मृत्यु प्र.पत्र, शपथ पत्र/भवन |
| 16.   | श्रीराम कॉ.                  | प्रकाशचन्द्र, विद्या, उमा-स्व. भेरूलाल                              | प्रकाशचन्द्र, विद्या, उमा-स्व. भेरूलाल                      | प्रकाशचन्द्र-भेरूलाल                                              | हकत्याग/भवन                   |
| 17.   | नर्मदा नगर के समीप           | निरंक                                                               | राकेश कुमार-मांगीलाल                                        | मेविस जॉन-शैलेन्द्र जॉन                                           | रजि/प्लाट                     |
| 18.   | चम्बल मार्ग                  | कन्हैयालाल-नरसिंह                                                   | कन्हैयालाल-नरसिंह                                           | राजेन्द्र कुमार-स्व. कन्हैयालाल                                   | वसीयत/भवन                     |
| 19.   | चम्बल मार्ग                  | कन्हैयालाल-नरसिंह                                                   | कन्हैयालाल-नरसिंह                                           | नरेन्द्र-स्व. कन्हैयालाल                                          | वसीयत/भवन                     |
| 20.   | राजेन्द्र गृह निर्माण        | दामोदर-पूनमचंद                                                      | दामोदर-पूनमचंद                                              | दीपक जैन-अरुण पंकज जैन आशीष-विठ्ठल मेहता                          | रजि/प्लाट                     |
| 21.   | जवाहर मार्ग                  | रामजी भाई, नथराम भाई, भगवानदास भाई, जेठालाल भाई पिता कानजी भाई पटेल | रामजी भाई, नथराम भाई, भगवानदास भाई, पिता कानजी भाई पटेल     | जेठालाल भाई पिता कानजी भाई पटेल                                   | हकत्याग/भवन                   |
| 22.   | पाल्हा रोड                   | शकील मो. सरदार मो. पिता स्व. लाल मो. शबनम बी-इशकार अली              | शकील मो. सरदार मो. पिता स्व. लाल मो. शबनम बी-इशकार अली      | मुनीबाई-राधेश्याम                                                 | रजि/भवन                       |
| 23.   | चंबल सागर कॉ.                | खेमराज-भुवान जी                                                     | खेमराज-भुवान जी                                             | गीताबाई-शोभाराम                                                   | रजि/भवन                       |
| 24.   | जूना नागदा रोड पश्चिम भाग    | निरंक                                                               | गङ्गूर बी-अब्दुल गफ्फार खान                                 | अमजद खान-अ अब्दुल गफ्फार खान                                      | रजि/भवन                       |
| 25.   | अमला रोड                     | कमलाबाई-नानूराम                                                     | कमलाबाई-नानूराम                                             | सुनीता-विजय कुमार                                                 | रजि/प्लाट                     |
| 26.   | अंजनी नगर के समीप            | निरंक                                                               | अशोक-कालूराम                                                | मुशलाक शाह-न्याज मो. शाह                                          | रजि/भवन                       |
| 27.   | नर्मदा नगर के समीप           | अशोक कुमार-भेरूलाल                                                  | अशोक कुमार-भेरूलाल                                          | हर्ष-दौलत रामानी                                                  | रजि/प्लाट                     |
| 28.   | ई.डब्ल्यू.एस. हा. बोर्ड, का. | निरंक                                                               | एम.पी. हाउसिंग बोर्ड द्वारा अधिकृत निर्मल कुमार-पांचोवाल जी | रणजीत-रामचन्द्र नन्देड़ा                                          | रजि/प्लाट 91                  |
| 29.   | इंदिरा गृह निर्माण           | निरंक                                                               | एस.एम. सिसौदिया-रतनलाल                                      | सुशील सिंह-फूल सिंह                                               | रजि/प्लाट                     |
| 30.   | माधव गृह निर्माण             | निरंक                                                               | भेरूलाल-ऑंकारलाल                                            | ताराबाई-स्व. भेरूलाल                                              | मृत्यु प्र.पत्र शपथ पत्र/भवन  |

मुख्य नगर पालिका अधिकारी नगर पालिका परिषद नागदा







**उज्जैन, निप्र।** सरल काव्यांजलि संस्था की अप्रैल माह की मासिक गोष्ठी में रचना पाठ तो हुआ ही, गर्मी के मौसम में प्यासे पक्षियों को पानी पिलाने के लिए सदस्यों को मिट्टी के जल पात्र (सकोरे) भी वितरित किए गए। संस्था अध्यक्ष डॉक्टर संजय नागर ने बताया कि कार्यक्रम में संतोष सुपेकर, मारनसिंह शरद, श्रीमती आशागंगा शिरद्वेणकर, तरुण उपाध्याय, डॉ. सुरेश यादव और प्रदीप चौहान ने प्रभावी कविताएं पढ़ीं। रामचन्द्र धर्मदासानी और राजेंद्र नागर निरन्तर ने अपनी लघुकथाओं का पाठ किया। श्रीमती रश्मि मोयदे ने मुक्तक पढ़े। आशीष श्रीवास्तव अश्क, बी.एस. गहलोत साकित और डॉक्टर रफीक नागौरी ने प्रभावी गुजुलें पढ़ीं। अध्यक्षता करते हुए हिन्दी, मालवी की ख्यात साहित्यकार श्रीमती माया बदेका ने जलियांवाला बाग के शहीदों को नमन किया और भारतसिंह के विचारों को कवियों के समक्ष रखा। उन्होंने कार्यक्रम में पढ़ी गई हर रचना की समीक्षा भी की। प्रारम्भ में सरस्वती वंदना आशीष श्रीवास्तव अश्क ने प्रस्तुत की। अतिथि स्वागत डॉ. महेश कानूनगो, प्रदीप सरल, श्रीमती सुरेखा कानूनगो और एम.जी. मोयदे ने किया। राष्ट्रकवि श्रीकृष्ण सरल जी की कविता का वाचन नितिन पोल ने किया। संस्था की परम्परानुसार इस माह के जन्म दिवस वाले सदस्य डॉक्टर महेश कानूनगो का विशेष स्वागत हुआ। संचालन तरुण उपाध्याय ने किया और आभार संतोष सुपेकर ने व्यक्त किया।

**भगवत परशुराम जन्मोत्सव पर सात दिवसीय योग शिविर का आयोजन**  
**नागदा जं., निप्र।** आराध्य देव एवं भगवान विष्णु के छठे अवतार शास्त्र और शस्त्र के ज्ञाता, जमदीन पुत्र भगवान परशुराम का जन्मोत्सव सर्व ब्राह्मण महासभा द्वारा प्रतिवर्ष अनुसार पारंपरिक रूप में मनाया जाएगा। सर्व ब्राह्मण महासभा के अध्यक्ष डॉ अनिल दुबे ने बताया प्रतिवर्षानुसार जन्मोत्सव के अवसर पर सात दिवसीय योग प्राणायाम शिविर का आयोजन दिनांक 23 अप्रैल से किया जा रहा है जो 29 अप्रैल 2025 तक प्रातः 6 से 7 श्री जी अस्पताल पर निःशुल्क रूप से संचालित किया जाएगा। योग शिविर में योगासन के सरल एवं स्वास्थ्य के लिए लाभकारी विभिन्न आसन प्राणायाम एरोबिक क्लैपिंग एवं हास्य योग का अभ्यास योगाचार्य श्रीमती कीर्ति शर्मा एवं सुश्री प्रीति द्वारा सिखाया जाएगा। शिविर का आयोजन शासकीय खेल प्रशिक्षक कृष्ण चंद पुरोहित के मार्गदर्शन में संपन्न होगा। इस पावन अवसर पर आयोजित शिविर में सम्मिलित होकर सभी योग प्रेमी समाज जन, मातृशक्ति, युवा एवं विद्यार्थियों से स्वास्थ्य लाभ लेने का अनुरोध शिविर संयोजक डॉक्टर अनिल दुबे, श्रीमती वंदना दुबे, महिला सचिव श्री मति मोहिनी व्यास, विजय व्यास, राजेश तिवारी, सुंदरलाल जोशी, डॉ. प्रदीप रावल, अभिभाषक राजेश तिवारी, राजू जोशी, मनीष शर्मा, निलेश मेहता पत्रकार, योग प्रशिक्षक सुश्री प्रीति कांटेड, श्री मति कीर्ति शर्मा, कु. यज्ञशिखा तिवारी, ज्योति शर्मा, कुमुद पायल ओझा, ज्योति शर्मा बृजवासी, सीमा ओझा, गिरजा जोशी, श्री राष्ट्रीय परशुराम सेवा युवा वाहिनी महिला मंडल अध्यक्ष वर्षा मेहता एवं महासभा के सभी सदस्यों ने किया। शिविर में उपयोग हेतु निजी मेट, चादर घर से लेकर आये। शिविर का समापन आराध्य देव भगवान परशुराम जन्मोत्सव पर महाआरती के साथ होगा।

**विधायक द्वारा क्षेत्र में दी विकास की सौगात**  
**नागदा जं., निप्र।** खाचरोद विधान सभा मे क्षेत्र के लोकप्रिय विधायक डॉ. तेजबहादुर सिंह चौहान द्वारा ग्राम टकरावदा 8 लाख के विकास कार्यों का भूमिपूजन किया। जिसमें में 8 रु की लागत से सीसी रोड का भूमिपूजन ग्राम वासियों के साथ किया। इस अवसर पर पूर्व विधायक लाल सिंह राणावत, मंडल अध्यक्ष गोवर्धन परिहार जनपद सदस्य मनोहर बोराणा, पूर्व मंडल अध्यक्ष लाल सिंह आंजना ग्राम सरपंच, छोटेलाल मल्लाह राजेंद्र सिंह सुरेश पाटीदार आदि उपस्थित रहे।

अ प्रा जी व्यायाम शाला में ग्रीष्मकालीन प्रशिक्षण शिविर का शुभारंभ

## हनुमान प्रकट उत्सव के अवसर पर मंडल अभिभाषक संघ अध्यक्ष उपाध्यक्ष कोषाध्यक्ष का सम्मान



**विनय उजाला**  
**उज्जैन, निप्र।** अ.प्रा.जी व्यायाम शाला द्वारा हनुमान प्रकट उत्सव के अवसर पर ग्रीष्मकालीन शिविर का शुभारंभ मंडल अभिभाषक संघ के अध्यक्ष ओम सारवान, उपाध्यक्ष सुरेंद्र मेहता, कोषाध्यक्ष देवेंद्र शर्मा, आर एल वर्मा मध्य प्रदेश शासन द्वारा प्रदत्त लाइफटाइम अचीवमेंट अवार्ड द्वारा किया गया। कार्यक्रम की अध्यक्षता रामचंद्र सोलपंखी ने की। प्रारंभ में मलखंभ एवं कबड्डी मैदान का विधिवत पूजन अतिथियों द्वारा किया गया। संस्था स्वागत भाषण रविंद्र पेंढारकर ने दिया। कार्यक्रम में बच्चों द्वारा आकर्षक रोप मलखंभ की पिरामिड प्रस्तुति दी गई। साठ दिवसीय ग्रीष्मकालीन शिविर में योग मलखंभ कबड्डी लाठी घुमाना तीरंजोकी तैराकी दत्त अखाड़ा आदि का प्रशिक्षण प्रतिदिन आर्थिकों द्वारा दिया जाएगा। ग्रीष्मकालीन शिविर का पंजीयन

# मूट कोर्ट न्यायालयीन ज्ञान की नींव है: त्रिपाठी

## विक्रम विश्वविद्यालय में मूट कोर्ट विषय पर न्यायिक परिचर्चा का आयोजन

विनय उजाला

**उज्जैन, निप्र।** मंगलवार, 15 अप्रैल। 2025 को विधि अध्ययनशाला,विक्रम विश्वविद्यालय, उज्जैन में मूट कोर्ट विषय पर एक न्यायिक परिचर्चा का आयोजन किया गया। जिसमें मुख्य अतिथि के रूप में पथारे राजकुमार त्रिपाठी, न्यायिक मजिस्ट्रेट, प्रथम श्रेणी, वरिष्ठ प्रभाग, मंदसौर तथा श्रीमती रोहिणी तिवारी, न्यायिक मजिस्ट्रेट, प्रथम श्रेणी, वरिष्ठ प्रभाग, मंदसौर द्वारा विधि अध्ययनशाला के विद्यार्थियों से मूट कोर्ट विषय पर परिचर्चा की गई। इस परिचर्चा कार्यक्रम की अध्यक्षता विधि विभागाध्यक्ष प्रोफेसर डॉ. डी. डी. बेदिया द्वारा की गई। राजकुमार त्रिपाठी द्वारा महाभारत के संजय के समान न्यायालयीन कार्य प्रणाली का बौद्धिक दर्शन उपस्थित विद्यार्थियों को



करवाया गया। उन्होंने बताया कि न्यायालय के संपर्क से प्राप्त होने वाला समस्त ज्ञान मूट कोर्ट की नींव है। आगे परिचर्चा के दौरान राजकुमार द्वारा न्यायाधीश के कार्य विभाजन एवं कार्यक्षमता, न्यायालयीन व्यवस्था, न्यायालयीन कर्मचारी तथा न्यायालय में

दीवानी और फौजदारी मामलों के विचारण की प्रक्रिया पर अपने ज्ञान से प्रकाश डाला गया। उन्होंने बताया कि हर मामले का अपना जीवन होता है और हर मामले के कुछ विचित्र तथ्य होते हैं जो उसे अपने आप में अनोखा बनाते हैं। तदुपरांत, श्रीमती रोहिणी तिवारी द्वारा

न्यायिक शिक्षा एवं न्यायिक क्षेत्र में सफलता के मंत्र विद्यार्थियों के साथ साझा किए गए। श्रीमती रोहिणी ने बताया कि जीवन में विद्या ही काम आती है और विद्या केवल त्याग से प्राप्त होती है। विधि विद्यार्थियों का जीवन साधना पूर्ण होना चाहिए और अध्ययन की एक निश्चित

समय-सारणी होनी चाहिए। उन्होंने यह भी बताया कि महाविद्यालयीन विद्यार्थियों का मन, एकाग्रता एवं बुद्धि बहुत तीव्र होती है, और इस उम्र में किया गया अध्ययन जीवन भर साथ देता है। उन्होंने अपने अनुभवों के माध्यम से सफलता के मंत्र साझा कर अपनी परिचर्चा को विराम दिया।

इस कार्यक्रम में महाविद्यालय के शोधार्थी जे.आर.एफ. श्रीश भट्ट एवं शुबेन्दु उपाध्याय तथा बी.ए. एल.एल.बी. एवं एल.एल.बी. के विद्यार्थी पि. वि. विश्रुत, दीपम कुमार, सुमित बालकया, सत्यनारायण शर्मा, आलोक मिश्रा, पायल मालवीय, मोनीष वर्मा, प्रियंका आदि ने उत्सुकता एवं जिज्ञासा के साथ भाग लिया। अंत में सहायक प्राध्यापिका श्रीमती कीर्ति पटेल द्वारा पथारे हुए अतिथियों का आभार व्यक्त कर कार्यक्रम को पूर्ण किया गया।

## शहर की किस्मत बना एक दिन छोड़कर जलप्रदाय...

विनय उजाला

**उज्जैन, निप्र।** उज्जैन शहर में वर्षों से नर्मदा को शिप्रा तक लाने का वादा किया जाता रहा... वादा पूरा किया तो दावा था कि शिप्रा सदानीरा रहेंगी... सालों-साल उज्जैन में पानी की कमी नहीं होगी... जल संकट का तो सवाल ही नहीं... नलों में 24 घंटे पानी आएगा... यह दावा खोखला साबित हुआ... जब से नर्मदा का आगमन शिप्रा लिंक परियोजना से हुआ है... तब से लेकर इस साल तक एक भी गर्मी ऐसी नहीं रही... जब शहर में जल संकट नहीं रहा है... शहर को बीते 12 साल में हर बार गर्मी

के तीन महीने में एक दिन छोड़कर जलप्रदाय की स्थिति का सामना करना पड़ रहा है... तेज़ी से फैलते और बढ़ते उज्जैन शहर में हर साल की तरह इस साल भी गर्मी के मौसम में जलप्रदाय के लिये पानी की कमी का रोना रोने की शुरुआत हो गई है... इसी के चलते 15 अप्रैल से एक दिन छोड़कर जलप्रदाय करने का निर्णय ले लिया गया... इस व्यवस्था के तहत एक दिन उज्जैन उज्जैन में और एक दिन उज्जैन उत्तर में जलप्रदाय किया जाना तय हुआ है... पहले ही दिन व्यवस्था की हवा निकल गई... दक्षिण क्षेत्र में समय पर जलप्रदाय ही नहीं हुआ... गर्मी

के मौसम में पानी की कमी का 'रोना' रोना कोई नई बात नहीं है... और अब शहरवासी इस बदली व्यवस्था से बिल्कुल भी व्याकुल नहीं होते... क्योंकि उन्हें पता है कि हर साल नगर निगम-पीएचई और अन्य जिम्मेदारों द्वारा बारिश (अगस्त-सितम्बर) में गंभीर बांध फूल भरने के बाद भी मार्च से ढिंढोरा पीटा जाता है... अप्रैल आते-आते एक दिन छोड़कर जलप्रदाय किया जाता है... आम आदमी जो सिर्फ नल के पानी पर ही अपने पानी की ज़रूरतों पर निर्भर है... उसकी मशक़त और चिंता बढ़ जाती है... बाकी जिम्मेदारों, नगर निगम वालों और पीएचई

वालों और रईस तबके वालों को कोई फर्क नहीं पड़ता... चाहे साल भर नल से पानी मत दो... वाटर सप्लाई का नेटवर्क और सिस्टम भी इतना कमजोर है कि एक दिन छोड़कर भी ठीक से जल प्रदाय नहीं होता है... कभी टैंकियां नहीं भर पाती हैं तो कई बार मोटर पम्प जल जाते हैं... पाईप लाईन फूट जाती हैं... भरी गर्मी में शहरवासियों को अन्य जल स्रोत, टैंकरों के भरोसे रहना पड़ता है... बढ़ती आबादी के मान से जल संग्रहण और जलप्रदाय की पर्याप्त व्यवस्था और नर्मदा के पानी से शहर की प्यास बुझाने जैसी बातें पृथ्ना मना हैं...

**उज्जैन रनिंग मुख्यालय को मिली नई सौगात**  
**विनय उजाला**  
**उज्जैन, निप्र।** विगत बहुत समय से चल रहे उज्जैन रनिंग मुख्यालय की समस्या को अंततः रेल प्रशासन ने समझा और भविष्य में आ रहे सिंहस्थ महाकुंभ 2028 को ध्यान में रखते हुए उज्जैन मुख्यालय की महत्वपूर्ण भूमिका को समझते हुए प्रारंभ हुई ट्रेन नंबर 20155/56 (नईदिल्ली - डॉ. अंबेडकर - नईदिल्ली) की कोटा - डॉ. आंबेडकर नगर

विक्रम विश्वविद्यालय से जुड़े देशभर के पूर्व छात्र विश्वविद्यालय हित के लिए हर संभव कार्य करने को तयार

## विद्यार्थियों द्वारा आंध्रप्रदेश के विजयवाड़ा शहर में पूर्व छात्र सम्मेलन का आयोजन

विनय उजाला

**उज्जैन, निप्र।** विक्रम विश्वविद्यालय उज्जैन की सन् 1956 की स्थापना के साथ ही इसका अकादमिक कार्यक्षेत्र मध्यप्रदेश के अलावा उत्तरप्रदेश, राजस्थान, दिल्ली के साथ अन्य राज्यों तक फैला हुआ था और अब देश के विभिन्न क्षेत्रों में विक्रम विश्वविद्यालय के विद्यार्थियों द्वारा पूर्व छात्र सम्मेलन आयोजित किए जा रहे हैं ऐसा ही आयोजन आंध्रप्रदेश के विजयवाड़ा में सम्पन्न हुआ जहां विद्यार्थियों ने विश्वविद्यालय में अपने अध्यापन अनुभवों के साथ सांस्कृतिक और साहित्यिक विरासत को साझा किया। विक्रम विश्वविद्यालय के सन 1974-1994के विद्यार्थियों द्वारा आंध्रप्रदेश के विजयवाड़ा शहर में पूर्व छात्र सम्मेलन का आयोजन किया गया। गत कुछ समय से विक्रम विश्वविद्यालय का एल्युमिनी एसोसिएशन काफी सक्रिय गतिविधियों में संलग्न रहा है। इसी श्रृंखला में दिनांक 13



अप्रैल 2025 को आंध्रप्रदेश में रहने वाले और विक्रम विश्वविद्यालय से शिक्षा ग्रहण करने वाले सत्र 1974- 1994 के विद्यार्थियों ने विजयवाड़ा शहर में एलिमिनी मीट का आयोजन किया। इस आयोजन की जानकारी देते हुए एस जोनलगड्डा (उरबन विश्वविद्यालय, साउथ अफ्रीका) ने बताया कि इस एल्युमिनी मीट का उद्देश्य विक्रम विश्वविद्यालय के पूर्व विद्यार्थियों को एक पटल के नीचे लाना और विश्वविद्यालय के हित के लिए योगदान पर चर्चा करना

था। उन्होंने कहा कि विश्वविद्यालय से जुड़े पूर्व छात्र विश्वविद्यालय हित के लिए हर संभव कार्य करने को तत्पर है। उन्होंने ये भी बताया कि इस आयोजन में विश्वविद्यालय के 140 विद्यार्थियों ने भाग लिया। इस अवसर पर विक्रम विश्वविद्यालय के कुलगुरु प्रोफेसर अर्पण भारद्वाज ने विद्यार्थियों की इस पहल का स्वागत करते हुए उन्हें विक्रम विश्वविद्यालय परिसर में आमंत्रित किया, उन्होंने कहा कि विश्वविद्यालय के ये अनमोल रत्न अपने-अपने क्षेत्र में महारत प्राप्त है

और परिसर में इनके आगमन एवं विद्यार्थियों से संवाद स्थापित होने से विद्यार्थियों और विश्वविद्यालय को अत्यधिक लाभ प्राप्त होगा, विद्यार्थी नए प्रकार का अनुभव प्राप्त कर सकेंगे।

अतः विश्वविद्यालय निरंतर अपने पूर्व छात्रों को बुलाकर उनका वर्तमान के विद्यार्थियों के साथ संपर्क करने के लिए सदैव तत्पर रहता है। उन्होंने इस आयोजन पर आयोजकों को बधाई दी एवं उनसे इसे आयोजन की निरंतरता बनाए रखने की अपील की।

## महापौर टटवाल ने गरुघाट ट्रीटमेंट प्लांट के पानी की गुणवत्ता की जांच की

विनय उजाला

**उज्जैन, निप्र।** शहर में मंगलवार से एक दिन छोड़कर जल प्रदाय किया जा रहा है। जिसके क्रम में मंगलवार को दक्षिण क्षेत्र में जल प्रदाय किया गया। बुधवार को उत्तर क्षेत्र में प्रातः 7:30 से 8:30 तक पूर्ण क्षमता के साथ जल प्रदाय किया जाएगा। जिसके क्रम में मंगलवार को महापौर मुकुेश टटवाल द्वारा जल का संपत्ति के प्रभारी प्रकाश शर्मा एवं पीएचई के अधिकारियों के साथ गरुघाट ट्रीटमेंट प्लांट का निरीक्षण किया जाकर पानी की गुणवत्ता की जांच की गई। निरीक्षण के दौरान उपायुक्त मनोज मौर्य द्वारा जानकारी देते हुए अवगत करवाया गया कि गरुघाट प्लांट पर तीनों प्लांट सुचारू



रूप से कार्य कर रहे हैं। साथ ही पानी की टैंकियां पूर्ण क्षमता के साथ भरी गई हैं। जिससे पूर्ण क्षमता के साथ जल प्रदाय किया जाएगा। बुधवार को उत्तर क्षेत्र में जलप्रदाय

किया जाएगा। साथ ही जोन अनुसार पीएचई विभाग के अधिकारियों को नियुक्त किया गया है जो जलप्रदाय के समय अपने-अपने जोन अंतर्गत भ्रमण करते हुए पानी

सप्लाई के दौरान आ रही समस्याओं का निराकरण करेंगे।

**जल प्रदाय के दौरान विद्युत व्यवस्था बाधित ना हो :** गर्मी के समय को ध्यान में रखते हुए शहर में जल प्रदाय व्यवस्था अन्तर्गत दिनांक 15 अप्रैल मंगलवार से एक दिन छोड़कर जल प्रदाय किया जा रहा है। जिसमें मंगलवार को दक्षिण क्षेत्र में जल प्रदाय किया गया। इसी प्रकार 16 अप्रैल बुधवार को उत्तर क्षेत्र में जल प्रदाय किया जाएगा। यह व्यवस्थाएं इसी प्रकार जल प्रदाय के दौरान रहेगी। उक्त व्यवस्था अंतर्गत कई जगह सप्लाई के दौरान शिकायत प्राप्त हुई है कि शहर में जल प्रदाय के दौरान विद्युत व्यवस्था बाधित होती है। जिससे कई क्षेत्रों में पानी नहीं पहुंच पाता है जिसके कारण

शहरवासियों को पेयजल समस्या उत्पन्न होती है। महापौर मुकुेश टटवाल द्वारा बिजली विभाग के मुख्य अभियंता को पत्र लिखते हुए कहा कि जल प्रदाय व्यवस्था के दौरान बिजली व्यवस्था बाधित न हो एवं जो समय जलप्रदाय के दौरान निर्धारित किया गया है। जिसमें दक्षिण क्षेत्र में प्रातः 5:30 से 6:30 बजे एवं उत्तर क्षेत्र में प्रातः 7:30 से 8:30 तक बिजली व्यवस्था निर्बाध रूप से की जाए ताकि जलप्रदाय के दौरान किसी भी प्रकार की समस्या उत्पन्न न होने पाए। इसी के साथ गंभीर बांध और गरु घाट प्लांट पर भी बिजली व्यवस्था निर्बाध रूप से जारी रहे ताकि शहर की पेयजल टैंकियां पूर्ण क्षमता के साथ भरी जा सकें।











## संक्षिप्त समाचार

किसानों के सशक्तिकरण के लिये  
मध्यप्रदेश कृषक कल्याण मिशन की  
होगी शुरुआत : मंत्री कंधाना

**भोपाल, निप्र।** किसान कल्याण तथा कृषि विकास मंत्री श्री एदल सिंह कंधाना ने कहा है कि प्रदेश के किसानों को सशक्त बनाने के लिए राज्य सरकार मध्यप्रदेश कृषक कल्याण मिशन की शुरुआत करेगी। इसके लिये रूपरेखा तैयार कर ली गयी है। मंगलवार को मुख्यमंत्री डॉ. मोहन यादव की अध्यक्षता में हुई मंत्रि-परिषद की बैठक में मिशन को स्वीकृति प्रदान कर दी गई है। यह मिशन किसानों और उनके परिवार के सदस्यों को सशक्त बनाएगा। इससे पहले राज्य सरकार युवा, नारी शक्ति और गरीब कल्याण मिशन घोषित कर चुकी है। मिशन की साधारण सभा के अध्यक्ष मुख्यमंत्री होंगे। मिशन क्रियान्वयन की कार्यकारिणी समिति के अध्यक्ष मुख्य सचिव रहेंगे। मिशन क्रियान्वयन जिला स्तर पर कलेक्टर की अध्यक्षता में किया जायेगा। प्रधानमंत्री श्री नरेन्द्र मोदी विकास के लिए गरीब, युवा, नारी और किसानों के कल्याण पर जोर दे रहे हैं। मंत्री श्री कंधाना ने कहा कि मुख्यमंत्री डॉ. यादव के मार्गदर्शन में प्रदेश में उक्त वर्गों के कल्याण के लिए कोई कसर नहीं छोड़ेंगे। मध्यप्रदेश कृषक कल्याण मिशन में किसानों के कल्याण के लिए किए जाने वाले सभी कामों को एक प्लेटफॉर्म दिया जाएगा, जिसके माध्यम से राज्य सरकार आगे बढ़ेगी। मध्यप्रदेश कृषक कल्याण मिशन का उद्देश्य किसानों की आय में वृद्धि करना है। इसके माध्यम से कृषि को जलवायु अनुकूल बनाया जाएगा। धारणीय कृषि पद्धतियों को अपनाकर जैव विविधता और परंपरागत कृषि ज्ञान संरक्षण का कार्य किया जाएगा। पोषण एवं खाद्य सुरक्षा सुनिश्चित की जाएगी। साथ ही इससे किसानों की उपज के लिए उचित मूल्य भी सुनिश्चित करने में मदद मिलेगी। किसान कल्याण तथा कृषि विकास, उद्यानिकी और खाद्य प्रसंस्करण, मत्स्य पालन, पशुपालन एवं डेयरी विभाग, सहकारिता और खाद्य नागरिक आपूर्ति तथा उपभोक्ता संरक्षण विभाग कृषक कल्याण मिशन में अहम भूमिका सुनिश्चित करेंगे।

‘वन संरक्षण और जलवायु-समर्थ आजीविका’ पर  
दो दिवसीय राष्ट्रीय कार्यशाला 18 से भोपाल में

**भोपाल, निप्र।** मध्यप्रदेश के जनजातीय क्षेत्रों में वन पुनर्संथापन, जलवायु परिवर्तन और समुदाय-आधारित आजीविका जैसे महत्वपूर्ण विषयों पर दो दिवसीय राष्ट्रीय कार्यशाला 18 अप्रैल से नरेन्द्रा प्रशासन अकादमी, भोपाल में आयोजित की जा रही है। कार्यशाला के शुभारंभ सत्र की अध्यक्षता मुख्यमंत्री डॉ. मोहन यादव करेंगे। केन्द्रीय वन पर्यावरण एवं जलवायु परिवर्तन मंत्री श्री भूपेन्द्र यादव सत्र में मुख्य वक्तव्य देंगे। प्रदेश के जनजातीय कार्य मंत्री डॉ. कुंवर विजय शाह स्वागत उद्बोधन देंगे। दो दिवसीय राष्ट्रीय कार्यशाला की रूपरेखा डॉ. राहुल मूंगीकर प्रस्तुत करेंगे। इस अवसर पर जनजातीय समुदाय और प्राकृतिक संरक्षण पर केंद्रित ऑडियो-विजुअल प्रस्तुति भी दी जाएगी। राष्ट्रीय कार्यशाला के विभिन्न सत्रों में वन संरक्षण की वर्तमान कानूनी व्यवस्थाएं, उनकी सीमाएं और समाधान, जैव विविधता संशोधन अधिनियम-2023, सामुदायिक वन अधिकार, पारंपरिक ज्ञान का दस्तावेजीकरण और वन पुनर्संथापन जैसे मुद्दों पर विस्तृत चर्चा होगी। बैंगलुरु से आ रहे प्रो. रमेश विशेषज्ञ वक्तव्य भी देंगे। कार्यशाला में डॉ. योगेश गोखले, डॉ. राजेन्द्र दहातोंडे आदि वक्ता विभिन्न सत्रों को संबोधित करेंगे।

मुख्यमंत्री मंडला से करेंगे 1.27 करोड़ महिलाओं  
को 1552.38 करोड़ की राशि का अंतरण

**भोपाल, निप्र।** मुख्यमंत्री डॉ. मोहन यादव बुधवार, 16 अप्रैल को मण्डला की ग्राम पंचायत टिकरवारा में आयोजित कार्यक्रम के दौरान सिंगल क्लिक के माध्यम से मुख्यमंत्री लाइली बहना योजना के तहत प्रदेश की एक करोड़ 27 लाख महिलाओं के खाते में 1552 करोड़ 38 लाख की राशि का अंतरण करेंगे। प्रत्येक पात्र बहनों के खाते में 1250 रुपये की राशि प्राप्त होगी। इस अवसर पर सामाजिक सुरक्षा पेंशन के तहत 56 लाख 68 हजार हितग्राहियों को 34013 लाख रुपये की राशि का अंतरण किया जायेगा। कार्यक्रम में लोक स्वास्थ्य यांत्रिकी मंत्री सम्पतिया उडके, सांसद फगन सिंह कुलस्ते, विधायक चैनसिंह वरकड़े व नारायण सिंह पट्टा, जिला पंचायत अध्यक्ष संजय कुशराम सहित अन्य प्रतिनिधि उपस्थित रहेंगे। मुख्यमंत्री डॉ. यादव कार्यक्रम में 232.08 करोड़ रुपये की लागत वाले विभिन्न निर्माण कार्यों का भूमिपूजन एवं लोकार्पण करेंगे। मुख्यमंत्री 150.46 करोड़ रुपये की लागत वाली 28 विभिन्न विकास परियोजनाओं का भूमिपूजन करेंगे। इसके अतिरिक्त, वे 81.62 करोड़ रुपये की लागत से पूर्ण हो चुके 38 निर्माण कार्यों का लोकार्पण भी करेंगे। ग्राम टिकरवारा में आयोजित मुख्यमंत्री कन्यादान कार्यक्रम की तैयारियों को लेकर कलेक्टर सोमेश मिश्रा एवं एसपी रजत सकलेचा ने मंगलवार को कार्यक्रम स्थल का अवलोकन करते हुए की जा रही तैयारियों का जायजा लिया।

उप स्वास्थ्य केंद्रों और सामुदायिक स्वास्थ्य  
केंद्रों में टेलीमेडिसिन सेवाओं का किया जाए  
प्रभावी उपयोग : उप मुख्यमंत्री शुक्ल

विनय उजाला

**भोपाल, निप्र।** उप मुख्यमंत्री राजेन्द्र शुक्ल ने कहा कि ग्रामीण एवं दूरस्थ क्षेत्रों में रहने वाले नागरिकों को विशेषज्ञ परामर्श की सुविधा उनके निकटतम स्वास्थ्य केंद्र पर ही उपलब्ध कराने के लिए उप स्वास्थ्य केंद्रों और सामुदायिक स्वास्थ्य केंद्रों पर टेलीमेडिसिन सेवाओं का प्रभावी उपयोग किया जाए। जिससे दूरदराज क्षेत्रों में विशेषज्ञ परामर्श की सुविधा सुलभ हो सके। मंत्रालय में विभिन्न विभागीय विषयों की समीक्षा कर आवश्यक निर्देश दिए। उप मुख्यमंत्री श्री शुक्ल ने प्रधानमंत्री आयुष्मान भारत स्वास्थ्य अवसरंचना मिशन के अंतर्गत चल रहे कार्यों की वृहद समीक्षा की। उन्होंने कहा कि निर्धारित समय-सीमा में कार्य पूर्ण किए जाएं, इससे स्वास्थ्य सेवाओं का विस्तार शीघ्र संभव हो। उप मुख्यमंत्री ने निर्देश दिए कि सामुदायिक स्वास्थ्य केंद्र में यू कोट वी पे मॉडल पर

मातृ शिशु संजीवन  
मिशन एवं अनमोल  
2.0 की समीक्षा

उप मुख्यमंत्री श्री शुक्ल ने कहा कि प्रत्येक गर्भवती महिला का समय पर पंजीयन और एनसी जांच सुनिश्चित की जाए। हाई रिस्क प्रेगनेंसी की पहचान समय पर हो जिससे सुरक्षित प्रसव और नवजात शिशु की बेहतर निगरानी सुनिश्चित की जा सके। उन्होंने निर्देशित किया कि मातृ एवं शिशु स्वास्थ्य सेवाओं में किसी भी स्तर पर लापरवाही न हो। उप मुख्यमंत्री श्री शुक्ल ने मातृ शिशु संजीवन मिशन एवं अनमोल 2.0 की समीक्षा की।

रेडियोलॉजिस्ट की सेवाएं के लिये प्रस्ताव तैयार करने और शव वाहन संचालन में किसी भी प्रकार की विलंब की स्थिति न बने, इसके लिए शीघ्र कार्यवाही की जाए। उन्होंने नर्सिंग ऑफिसर्स को भर्ती के लिए नियम संशोधन कर कैबिनेट अनुमोदन के लिए प्रस्ताव शीघ्र तैयार करने के भी निर्देश दिये।

मुख्यमंत्री डॉ. यादव ने जीवन मल्टीस्पेशलिटी हॉस्पिटल एवं ट्रॉमा सेंटर का **वर्चुअली लोकार्पण कर किया शुभारंभ**

## न्यूनतम शुल्क में अधिकतम उपचार सुविधाएं देना मानवता की है सच्ची सेवा

विनय उजाला

**भोपाल, निप्र।** मुख्यमंत्री डॉ. मोहन यादव ने कहा है कि नर की सेवा से ही नारायण मिलते हैं। गरीबों की सेवा ही ईश्वर की आराधना है।

न्यूनतम शुल्क में अधिकतम उपचार सुविधाएं उपलब्ध कराने की मंशा से हॉस्पिटल का निर्माण मानवता की सच्ची सेवा की ओर बढ़ाया गया एक सराहनीय कदम है। हॉस्पिटल संचालक बधाई और साधुवाद के पात्र हैं कि उन्होंने यह पुनीत कार्य प्रारंभ किया। मुख्यमंत्री डॉ. यादव मंगलवार को

मंत्रालय से एक निजी अस्पताल के शुभारंभ कार्यक्रम को वर्चुअली संबोधित कर रहे थे। मुख्यमंत्री डॉ. यादव ने लांबाखेड़ा स्थित जीवन मल्टीस्पेशलिटी हॉस्पिटल एवं ट्रॉमा सेंटर का वर्चुअली लोकार्पण कर शुभारंभ किया। उन्होंने कहा कि हॉस्पिटल संचालक डॉ. अनिल मीणा ने अपने पिताजी स्व. श्री जीवन सिंह मीणा की स्मृति में 100 बिस्तरिय अस्पताल का निर्माण कर ग्रामीण क्षेत्र में स्वास्थ्य उपचार की निकटतम सुविधा प्रदान की है। यह अस्पताल लांबाखेड़ा और आसपास के 100 गांवों के लिए



एक महत्वपूर्ण चिकित्सा केंद्र होगा, जहां एक ही छत के नीचे

मरीजों को सभी प्रकार की इमरजेंसी सुविधाएं भी उपलब्ध

होंगी। मुख्यमंत्री डॉ. यादव ने ग्रामीण और गरीब जनता को

न्यूनतम शुल्क में इलाज की सभी सुविधाएं उपलब्ध कराने के लिए हॉस्पिटल संचालक और उनके पूरे परिवार को बधाई देते हुए कहा कि डॉ. मीणा ने अपने स्व. पिता के सपने को साकार कर दिया। इस हॉस्पिटल में सभी प्रकार के बड़े आपरेशन की सुविधा, पेट से संबंधित रोग, प्लास्टिक सर्जरी, न्यूरो सर्जरी, सभी प्रकार के कैंसर रोगों का इलाज, पथरी, हड्डी रोग का इलाज किया जाएगा। जले हुए मरीज के इलाज के लिए विशेष सुविधा भी यहां उपलब्ध है। गरीबी रेखा में आने वाले मरीजों को यहां इलाज में विशेष छूट दी जाएगी।

## मिला सम्मान और संबल

संवर रहा बहनों का  
आज और कल

नरेन्द्र मोदी, प्रधानमंत्री

डॉ. मोहन यादव, मुख्यमंत्री

लाइली

मुख्यमंत्री  
लाइली  
बहना  
योजना

बहना योजना

1.27 करोड़ लाइली बहनों को

₹ 1552.38 करोड़ की सहायता

खाते में आज आएंगे 23वीं किस्त के

₹ 1250

एवं

56.68 लाख

सामाजिक सुरक्षा पेंशन  
हितग्राहियों को ₹ 340 करोड़

25 लाख से अधिक

बहनों को सिलेंडर रीफिलिंग

राशि ₹ 57 करोड़ का अंतरण

मुख्यमंत्री

डॉ. मोहन यादव

द्वारा

16 अप्रैल, 2025 | अपराह्न 1:30 बजे | ग्राम टिकरवारा, जिला मंडला

सीधा

प्रसारण



webcast.gov.in/mp/cmevents

@Cmmadhyapradesh  
@jansampark.madhyapradesh@Cmmadhyapradesh  
@jansamparkMP

jansamparkMP

मध्यप्रदेश जनसंपर्क द्वारा जारी

आकल्पन : मध्यप्रदेश माध्यम/2025